

AMỤMA NIILE NKE ASAIA BANYERE KRAIST NA MMEZU HA

Asaia 7:14; 9:1-7; 11:1-5; 42:1-4; 53:1-12

IHEÒMỤMỤ 364

Nke Ndị etiti

AMAOKWU IBUN'ISI: "N'ihì na amuworo ayi otù nwa, otù nwa-nwoke ka enyeworo ayi" (Aisaia 9:6).

Messia Ekwerenánkwa

Mgbe amụrụ Jisọs Kraist na Betlehem, emezuru ọtụtụ nkwa nke Chineke. Site n'oge nwoke mbụ na nwanyị mbụ ahụ, ka ekwere nkwa nke Onyenzọputa. Mgbe Adam na Iv mehiesiri, Onyenwe anyị gwara agwọ ahụ sị: "Irọ ka M'gētinye kwa n'etiti gi na nwanyị ahụ, na n'etiti nkpuru-gi na nkpuru-ya: nkpuru ahu gēchifia gi n'isi, gi onwe-gi gēchifia kwa ya n'ikiri-ukwu" (Jenesis 3:15).

Nke a nkwa mbụ ekwere banyere Messia (Onye Etere Manụ). Onye-nzọputa ahụ nke gaazọputa mmadụ site ná mmehie ha (Matiu 1:21).

Emesia, Chineke ekwe Abraham nkwa sị: "Agāgọzi kwa gburu nile nke uwa gi" (Jenesis 12:3), nke emezuru na Jisọs Kraist. Site na mgbe ahụ ga n'iru ka anaechetara ndi Ju ọgbugbandu nke Chineke na Abraham gbara. Ndi amuma gwara ha ọtụtụ ugbò banyere Messia nke gaje ibia. Kraist onye amuma ọ bula ọzọ, Asaia buru amuma banyere ọbibia Kraist.

Onye Amuma

Aisaia bụ onye amuma nke Juda. O kwusara nkwsa ya n'otù oge ahụ dika Emos na Hosea kwusara. Ọ bụ onye amuma nke Onyenwe anyị kwesiri ntukwasioji site n'oge Uzaia rue ubochi Hezekaia (Aisaia 1:1). Akuko uwa naagwa anyi na egburu Aisaia n'ihì ihe ndi o kwuputara banyere Chineke.

Ibu amuma putara ikwu ihe gaeme eme mgbe ọ naemebeghi maobu ikwsa nkwsa. Chineke gosiri ndiamuma Ya ihe ndi gaji ibia, ma kwa ka ha kwue ma dee ihe Chineke gaje ime. Anyi naagu nime Baijul banyere ọtutu amuma na mgbe ọtutu nime ha mezuru.

Omumụ Kraist

Ka anyi tugharia uche n'amuma Aisaia ufodu banyere Kraist. Aisaia dere okwu nke Onyenwe anyi ndia: "N'ihì nka Onye-nwe-ayi Onye-Ya genyere unu ihe-iriba-ama; le, nwa-agbogho ahu di ime, ọ gaje imu nwa-nwoke, ọ gakpo kwa aha-ya Immanuel" Nke a gaabu iheiribaama igosi na nwanta ahụ bu Messia nke ekwere na nkwa. Apughị ime ihe nke a ma ọ bughị site n'ezì ọlụ ebube. Ime nke a gaaburi site n'ezì Ọluebube n'ihì na odighi ọzọ ọzọ apuru isi me ya. Jisọs bu Ọkpara Chineke, mmadụ gale kwa anya na omuma Ya aghaghi idi ebube na itun'anya, di ka iche n'omumụ nwanta ọ bula ọzọ. Amuma di otu a ọ puru imezu?

O mezuru. Banyere, omuma Jisọs anyi naagu na otu Mmụọzi gwara Meri, nwaagbogho nāamaghinwoke na ọ bu ya gaabu nne otu nwata nwoke onye ọ gaakpo aha ya "JISQS" (Luk 1:27, 31).

Mgbe oge ruru, Meri muru Jisọs (Matiu 2:1, 11). "Ma ihe a dum emewo, ka okwu Onye-nwe-ayi kwuru site n'onu onye amuma-Ya wee mezu" (Matiu 1:22).

N'ihì na umummadu apughị ighota ihe ebube nke di n'omumụ Jisọs, ha achoghi ikwere ya. Ma Baiju bu eziokwu, ndi ahụ hukwara Onyenae anyi n'anya naekwere ihe Ọ naekwu. Jisọs di nsọ, ọ bu kwa náání Ya bụ onye puru imezu amuma nke a. Jisọs abughị mmadụ efu Ọ bu Ọkpara Chineke.

Aha Ya Niile

Jisọs bu ọdi Mmadu di ebube nke mere na akporo Ya ọtutu aha. Onye amuma ekwuwori na aha Ya gaabu Immanuel, nke putara "Chineke nonyere ayi." Mmụọzi ahụ kwuru sị: "I gākpo kwa aha-Ya JISQS: n'ihì na Ya onwe-Ya gāzọputa ndi nke Ya na nmehie nile ha" (Matiu 1:21). Jisọs nwe-kwa-ra aha ndiozo. Aisaia onye amuma kwuru sị: "A gākpo kwa aha-ya Onye-ebube, Onye-ndum-odu, Chineke Nke bu Dike, Nna Nke bu Nna mgbe nile ebigh-ebi, Onye-isi Udo". Nime abụ na n'okwu Chineke n'ubochi ta, anyi naakpokari Jisọs otu nime aha ndia. Náání otu aha apughị ikowa Jisọs. Ọ naenwe ọtutu nime ha iji kowa idi ukwu Ya. Ọbuna Jisọs tukwasiri aha ndiozo n'onuogugu ndia. Ọ siri: "Mu onwem bu onye-ozuzu-aturu oma" (Jon 10:11); "Mu onwem bu uzọ, na ezi-okwu, na ndu" (Jon 14:6); na "Mu onwem bu onu-uzo ahu" (Jon 10:9). Eleghiana ya i puru itukwasị aha n'onuogugu

ekwuputaworo n'ebe a. Otù onye agukọtawo ihe kariri otù nari (100) aha nime Baiḅul, bụ aha anaakpo Jisọs.

Alaeze Ya

Aisaia buru amuma banyere Alaeze Jisọs na oḅichị Ya. O bụ Eze nime obi anyi ta, buru kwa Onye naachịachị nime ndu anyi niile. Uḅochi ahụ naabia mgbe Jisọs gaewer onodu Ya dika onye Naachị ihe niile “EZE kachasi ND-EZE nile, NA ONYE-NWENU kachasi NDI-NWENU nile” (Nkpughe 19:16).

Alaeze nke Kraist agaghi enwe ogwugwu. O gaachị oḅichị rue mgbe ebighiebi (Ndi Hibru 1:8, Nkpughe 11:15).

Alaeze Ya gaabu nke udo na eziumume. Jeremaia onye amuma kwukwara okwu banyere alaeze Kraist, Jeremaia kwuru si: “Otù Eze gābu kwa eze, o gēnew kwa uche, me ihe eperere n'ikpe na ezi omume n'ala nka” (Jeremaia 23:5).

Alaeze Kraist gaadi iche site na nke mmadu. “N'ezie-okwu ka o gēme ka ikpe puta. O gagh-enwu inyogh-inyogh, agaghi eme ka o daa mgba n'obi rue mgbe o gedoworị ikpe n'uwa” (Aisaia 42:3, 4). O bughị otu o si hu ihe ka O si ekpe ikpe, maobu otu O chere na ihe ahụ si di, kama oḅichị Ya gaabu nke eziumume na nke ikwesị ntukwasịobi “O bugh kwa dika anya-ya abua si ahụ ka o gēkpe ikpe, o bugh kwa dika nti-ya abua si anu ka o gāba nba: kama o gēji ezi omume kpe ndi nēnewegh ike ikpe, o gēji kwa izi-eze ba nba banyere ndi di ume-ala n'obi n'uwa” (Aisaia 11:3, 4). Ikpe Ya gaabu nke eziumume n'ihu na “Mọ nke JEHOVA gēnew kwa onodu-Ya n'aru ya” naenye Ya Mọ nke amam-ihe na nghota, Mọ nke ndum-odu na idi-ike. Mọ nke ihe omuma na egwu JEHOVA”

Obiomiko

Eburu ya n'amuma banyere Kraist na O gaenwe obiomiko. “O gagh-akpaji ami apiara apia.” Mgbe Jisọs no n'elu-uwa, O nwere obi-ebere n'ebe ndi ahụ naata ahuhu no. O gworo otutu ndi aru ha naadighi ike. O kariri ndi choro Ya obi nyekwara ha aka. N'ubochi ta, mgbe ndi ahụ ebowro ibu di aru na ndi naahujanya kpokuru Ya n'ekpere, O naeme ka ha nwere onwe ha. Onye dere Abụ Oma kwuru si: “Jehova no nso ndi obi-ha tiwara etiwa; O nāzoputa kwa ndi azopaworo nime mo-ha” (Abụ Oma 34:18).

Ahuhu Ya

Aisaia bukwara amuma banyere Onyenzoputa ahụ huru ahuhu. Otutu aru tupu akpogide Kraist n'obe, Aisaia kwuru okwu ndia dika agaasi na ha emewori eme: “Ya onwe-ya bu onye amapuwo site na njehie nile nke ayi, onye azopaworo site n'ajo omume nile nke ayi: ahuhu-nmehie nke uso-ayi di n'aru ya; o bu kwa ubiri-utari-ya ka ejiri me ka aru-ayi di ike.” Jisọs wusiri Obara Ya iji hichapu mmehie nke ndi ahụ náechèghari náekwere kwa. O nyere ndu nke Obara Ya ka ewe new ike igwo mmadu oria ya na nrinarja ya. Mgbe ufodu ndu Jisọs adighi ezi utu. Akporo Ya asi leda kwa Ya anya. “Ma ndi-Farisi, ndi nāhu ego n'anya, nuru ihe ndia nile; ha we me Ya ihe-ochi” (Luk 16:14). “Ndi-obodo-ya kporo ya asi, ha we zie ndi-ozu ga n'azu ya, si, Ayi achogh ka nwoke a buru eze-ayi” (Luk 19:14). Jisọs gwara ndi naeso uzọ Ya si” “O buru na uwa akpo unu asi, unu mara na o kpwo Mu onwem asi mgbe o kappogh unu asi” (Jon 15:18).

Nye Anyi

Agwara Jisọs ka O rapu obodo ndi Gerasa (Mak 5:17). Emere Ya iheihere, “onye nwere otutu ihe-ngbu na onye mara oria nke-oma.” Kraist huru ihe niile ndia anyi we new nzoputa na ndu ebighiebi. O huru ahuhu n'ihu mmehie anyi -- “onye ezi omume n'ihu ndi ajo omume” (I Pita 3:18).

“Achiri ya n'ihe-ike, ma ya onwe-ya wedara onwe-ya n'ala, we ghara isaghe onu-ya.” Jisọs atamughi ntamu maobu kwuputa na Ya naahuru ndiozo ahuhu. Ufodu mmadu naachọ ebere naatamu kwa ntamu obuna mgbe ha wetara onweya ahuhu na iheihere. Jisọs onye naamaghi mmehie ghoro mmehie n'ihu anyi. Eboro Jisọs ebubo ugha juo kwa Ya ajuju, ma Jisọs agbalighi ikpeputa onweYa; otutu ugbò, O kwughị otu okwu (Matu 26:63; 27:14; Luk 23:9).

Jisọs were nno onweYa nye n'ihu ndiozo. Emere ka mmehie anyi niile dikwasị Ya. O huru ahuhu n'ihu anyi. Ma ginị ka anyi meere Ya? Mgbe anyi naenye ndiozo onyinye n'oge ememe nke ncheta nke omumu Kraist a, anyi naewere ndu anyi na abu otuto anyi nye Ya dika onyinye? Chineke nyere onyinye ahụ kachasi ukwu mgbe O nyere Okpara Ya. I puru inwe ndu ebighiebi site na Ya? I puru inwe

nzọpụta. I nere ya ta? I puru inwe ya site n'ikpe ekpere, n'ikwuputa, na irapu mmehie gi nile, na ikwere nkwa Ya niile.

Ọnwụ Jisọs

Enwere amụma ndiọzọ eburu mezuru n'oge ọnwụ Jisọs. “Ebipuru ya n'ala ndi di ndu: site na njehie nke ndim ka iheotiti diri ya” “Ya na ndi naemebi iwu nọ kwa” “n'ọnwu Ya” -- n'etiti madu abụa ndi naapụnara madu ihe (Matiu 27:38) -- na “ya na ogaranya” -- n'ili ọhu nke Josef (Matiu 27:59, 60).

Jisọs Kraist, Ọkpara Chineke, mezuru amụma mgbe amuru Ya na Betlehem nke Judia. O mezuru amụma mgbe O nyere ndu Ya, O “bapuru mmehie otutu madu.” Ọbuná ugbua, Kraist na-emezu amụma, n'ihu na Ọ nọ n'aka-nri Chineke, na-arịọrọ ayi aririọ (Ndi Rom 8:34). “O site-kwa-ra na nka pu izọputachasi ndi nēsita n'aka Ya abiakute Chineke, ebe Ọ nādi ndu mgbe nile iriọ aririọ n'ihu ha” (Ndi Hibru 7:25).

Aisaia bu onye nke Chineke, onye biri Chineke nso, lukwara Chineke ọlụ. O nwere ohere di ebube ibu amụma banyere Kraist, Ọkpara Chineke. Nime Baibul, anyi aguwo na otutu nime amụma ya emezuwo. Ndiọzọ gaemezu kwa n'otuaka ahụ dika ufodu mezuworori. Ka anyi, site n'ekpere na nrubeisi jikere onweanyi maka Alaeze Kraist ka anyi we nwe ike nonyere Ya n'ebe ahụ. Ka anyi me otu ahụ ta site n'ife Nwa-ohu nke Betlehem ofufe.

AJUJU DI ICHEICHE

- 1 Gini bu onyeamuma?
- 2 Kpo aha ndi amuma ufodu.
- 3 Olee onye kwuru ihe banyere Kraist karja?
- 4 Gini mere omumu Jisos ji di ebube na itun'anya?
- 5 Gini bu aha nne Jisos?
- 6 Gini mere Jisos jiri hu ahuhu ma nwuo?
- 7 Olee amuma Aisaia nke mezuru n'onwu Jisos?
- 8 Olee akuku amuma Aisaia buru banyere Kraist nke naakaemezugi?